

कांग्रेस के साथ-साथ बीजेपी पार्षद और चेयरमैन के निशाने पर रहेंगी महापौर?

करीब सवा साल बाद ग्रेटर निगम में साधारण सभा की चौथी बैठक आज

-कार्यालय संवाददाता-

जयपुर। ग्रेटर नगर निगम के पहले बोर्ड की चतुर्थ साधारण सभा (बोर्ड बैठक) 25 मई को होगी। करीब एक साल बाद हो रही बैठक में महापौर डॉ. सौम्या गुर्जर कांग्रेसी पार्षदों के साथ अपनी (भाजपा पार्षदों) के भी निशाने पर रहेंगी।

बैठक में करीब डेढ़ दर्जन प्रस्तावों पर चर्चा होगी। इसमें कई प्रस्तावों को लेकर भाजपा पार्षदों ने आपत्ति दर्ज करवाई है। इनमें सबसे ज्यादा नाराजगी 78 लाख रुपये के विवादित भुगतान का एजेण्डा बोर्ड मीटिंग में रखे जाने पर है। इस पर पूर्व मेयर शील धाबाई से लेकर उपमहापौर पुनीत कर्णावट तक आपत्ति जता चुके हैं।

ग्रेटर नगर निगम की चतुर्थ बोर्ड बैठक निगम के स्वामी विवेकानंद सभाद भवन में होगी। इसमें प्रमुख रूप से जयपुर ग्रेटर नगर निगम अपनी खुद की खेल अकादमी खोलने के प्रस्ताव सहित ग्रीन बॉन्ड जारी

- 78 लाख रु. के विवादित भुगतान के एजेण्डे से खफा हैं अधिकांश पार्षद
- निगम द्वारा विकसित शवदाह गृह व श्मशान घाट में निःशुल्क गौकाष्ठ देने, ई-व्हीकल चार्जिंग स्टेशन बनाने, खेल अकादमी और ग्रेटर निगम मुख्यालय पर बेसमेंट पार्किंग का मुद्दा भी प्रमुख

करने, ग्रेटर निगम क्षेत्र के सभी सामुदायिक केन्द्र अत्याधुनिक सुविधाओं से युक्त करने के प्रस्ताव शामिल हैं। वहीं निगम का खुद का अत्याधुनिक सुविधा युक्त ऑडिटोरियम बनाने का भी प्रस्ताव रखा

गया है। अमृत योजना के तहत सभी जोन क्षेत्र की क्षतिग्रस्त सीवर लाइनों को बदलने एवं नई सीवर लाइन के कार्य की स्वीकृति ली जाएगी।

नगर निगम ग्रेटर जयपुर के सामुदायिक केंद्रों को अत्याधुनिक सुविधाओं के अनुरूप विकसित करने पर चर्चा होगी। नगर निगम ग्रेटर के सामुदायिक केंद्रों में गर्मी के दिनों में विश्राम स्थल बनाने के संबंध में विचार-विमर्श किया जाएगा। निगम के विकसित शवदाह गृह व श्मशान घाट में निगम द्वारा निःशुल्क गौकाष्ठ उपलब्ध कराई जाएगी।

नगर निगम ग्रेटर के सर्किल, डिवाइडर, तिराहा, चौराहा आदि का विकास एवं संधारण कार्य विकास समितियों, संस्थाओं, कंपनियों के माध्यम से करवाने के संबंध में चर्चा होगी। नगर निगम ग्रेटर जयपुर मुख्यालय कैम्पस के गार्डन एरिया में बेसमेंट पार्किंग विकसित करने के संबंध में चर्चा होगी।

इंदौर की तर्ज पर ग्रीन बॉन्ड से रकम जुटाने की तैयारी!

जयपुर। इंदौर नगर निगम की तर्ज पर अब ग्रेटर नगर निगम भी ग्रीन बॉन्ड लॉन्च करने का प्रस्ताव गुरुवार को होने वाली बोर्ड मीटिंग में रखेगा।

इसके तहत देहलावास एसटीपी पर शहरवासी निवेश कर सकेंगे। निवेश के हिसाब से निवेशकों को इस प्रोजेक्ट में भागीदार बनाया जाएगा।

दरअसल, इंदौर नगर निगम ने इस वर्ष 244 करोड़ रुपये का ग्रीन बॉन्ड जारी किया था। बाजार से निगम को 300 करोड़ रुपये मिल गए। इसी तर्ज पर ग्रेटर नगर निगम ने भी काम शुरू किया है। निगम की साधारण सभा में प्रस्ताव पारित होने के बाद इसकी कार्ययोजना बनाई जाएगी। इसमें बॉन्ड की राशि तय होगी और एक व्यक्ति कितने बॉन्ड खरीद सकता है, यह भी तय होगा। ग्रेटर नगर

निगम का दावा है कि ग्रीन बॉन्ड के मामले में इंदौर के बाद जयपुर दूसरा और एसटीपी मामले में देश में पहला शहर होगा।

बताया जा रहा है कि देहलावास में तीन एसटीपी पर 272 करोड़ रुपये खर्च होंगे। इस प्रोजेक्ट के तहत सीवर को ट्रीट करने के बाद रि-यूज, बायो गैस और सोलर प्लांट के माध्यम से विद्युत उत्पादन किया जाएगा। इससे जो आय होगी उसे निवेशकों में बांटा जाएगा। इन तर्ज पर ग्रेटर नगर निगम ने भी काम शुरू किया है। निगम की साधारण सभा में प्रस्ताव पारित होने के बाद इसकी कार्ययोजना बनाई जाएगी। इसमें बॉन्ड की राशि तय होगी और एक व्यक्ति कितने बॉन्ड खरीद सकता है, यह भी तय होगा। ग्रेटर नगर

वेदप्रकाश यादव फिर दो दिन के रिमांड पर

- योजना भवन में सूचना प्रौद्योगिकी विभाग के बेसमेंट की अलमारी में 2.31 करोड़ रुपये और एक किलो सोना मिलने का मामला
- मामले में गिरफ्तार संयुक्त निदेशक वेदप्रकाश को एसीबी ने तीन दिन की रिमांड अवधि पूरी होने पर कोर्ट में पेश किया।
- सूत्रों के अनुसार आरोपी ने उदयपुर और गुरुग्राम की कंपनियों से रिश्तत ली थी

जयपुर (कासं.) योजना भवन में स्थित सूचना प्रौद्योगिकी विभाग के बेसमेंट की अलमारी में 2.31 करोड़ रुपये और एक किलो सोना मिलने के मामले में गिरफ्तार संयुक्त निदेशक वेदप्रकाश यादव को बुधवार को एसीबी ने कोर्ट में पेश कर फिर पूछताछ के लिए दो दिन के रिमांड लिया।

आरोपी वेदप्रकाश की तीन दिन की रिमांड अवधि खत्म होने पर आज सुबह एसीबी की टीम उसे लेकर कोर्ट पहुंची। जहां एसीबी ने आरोपी से और पूछताछ करने के लिए एसीबी से रिमांड अवधि बढ़ाने का आग्रह किया। एसीबी ने तर्क दिया कि वेद प्रकाश सवालों का जवाब सही से नहीं दे रहा है। जांच में सहयोग भी नहीं कर रहा है।

बार-बार बयान बदल रहा है। इस अदालत ने उसे दो दिन के रिमांड पर भेज दिया। सूत्रों के अनुसार आरोपी वेदप्रकाश ने उदयपुर और गुरुग्राम के ठेकेदारों से रिश्तत की रकम ली थी। इस संबंध में एसीबी ने उदयपुर की कंपनी के प्रतिनिधियों से भी पूछताछ की है। वहीं अब गुरुग्राम की कंपनी के प्रतिनिधियों को नोटिस देकर मामले में पूछताछ के

लिए बुलाने की तैयारी है। इन दोनों कंपनियों के प्रतिनिधियों को सामने बिठाकर आरोपी वेदप्रकाश से पूछताछ की जाएगी। सूत्रों के अनुसार वेदप्रकाश ने गुरुग्राम की कंपनी से 30 लाख रुपये की रकम रिश्तत के तौर पर ली थी।

वहीं एसीबी वेदप्रकाश से डीओआईटी की ओर से उसकी स्वीकृति से पिछले 5 साल में जो भी खरीदारी की गई है, उन कर्मचारियों को जानकारी मांग रही है, लेकिन वह कोई जानकारी नहीं दे रहा है। इसके अलावा वह अपने आवास और घर से मिले मोबाइल, लैपटॉप और इलेक्ट्रॉनिक उपकरणों के भी पासवर्ड एसीबी को नहीं दे रहा है। इस पर सभी उपकरणों को एसीबी ने एफएसएल के पास भेजे हैं।

गौरतलब है कि शुरुवार को योजना भवन में स्थित सूचना प्रौद्योगिकी विभाग के बेसमेंट में बने स्टोर में रखी एक अलमारी में दो बैगों में 2.31 करोड़ की नकदी के साथ 1 किलो सोना बरामद किया गया था। इसके बाद पुलिस ने विभागीय कर्मचारियों से पूछताछ और सीसीटीवी फुटेज के आधार पर शनिवार शाम को उसे गिरफ्तार लिया था।

शिकायतें सुनने के बजाय पार्षदों को 'पार्टी एकता' का पाठ पढ़ाया

ग्रेटर निगम की साधारण सभा की बैठक से एक दिन पूर्व बीजेपी ऑफिस में हुई बैठक



बीजेपी मुख्यालय में बुधवार शाम को प्री-बोर्ड मीटिंग बुलाई गई, जिसमें पूर्व मेयर शील धाबाई से लेकर तमाम चेयरमैन और पार्षद शामिल हुए।

-कार्यालय संवाददाता-

जयपुर। ग्रेटर निगम में सवा साल बाद आज बोर्ड मीटिंग होगी। बीजेपी पार्षदों और चेयरमैन को नाराजगी को भांपते हुए बुधवार शाम 4 बजे पार्टी मुख्यालय पर प्री-बोर्ड बैठक बुलाई गई। भाजपा जयपुर प्रभारी नारायण पंचारिया, जिलाध्यक्ष राघव शर्मा, महापौर डॉ. सौम्या गुर्जर और उपमहापौर पुनीत कर्णावट ने यह बैठक ली। पूर्व मेयर शील धाबाई से लेकर तमाम चेयरमैन और पार्षद बैठक में पहुंचे, लेकिन उनकी समस्याएं और शिकायतें सुनने के बजाय संगठन के नेताओं ने भी 'पार्टी एकता' का पाठ पढ़ाकर उन्हें चुप करवा दिया।

सूत्रों की मानें तो महापौर डॉ. सौम्या ने बोर्ड मीटिंग के लिए जो एजेण्डा तय किए हैं, उन्हें लेकर पूर्व महापौर शील धाबाई से लेकर उपमहापौर पुनीत कर्णावट तक आपत्ति जता चुके हैं। कई

- पार्षद सुरेश रैगर व मदन लाल को बोलने से रोकता तो उन्होंने इस्तीफा देने की बात कह दी, बाद में समझाकर शांत किया
- पार्षद रणवीर राजावत ने महापौर पर भेदभाव करने और तटजो न देने का आरोप लगाया

चेयरमैन और पार्षद खुलकर तो नहीं बोल रहे, लेकिन वे महापौर की कार्यशैली से बेहद खफा हैं।

बुधवार को जब बैठक हुई तो पार्षद रणवीर राजावत ने महापौर डॉ. सौम्या पर पार्षदों के फोन नहीं उठाने और सिर्फ गिने-चुने वार्डों में ही विकास कार्य करने का आरोप लगाया, जिस पर उन्हें संगठन

के नेताओं ने मिल-जुलकर काम करने की नसीहत दी, जिसे लेकर राजावत खफा हो गए। इस बीच पार्षद मदनलाल और सुरेश रैगर ने भी अपने वार्ड के मुद्दे और शिकायतें रखनी चाहीं, लेकिन संगठन के नेताओं ने उन्हें बोलने तक नहीं दिया। जिस पर नाराज हुए दोनों पार्षदों ने अपने इस्तीफे देने की बात कही। हालांकि बाद में उन्हें समझाकर शांत करवा दिया गया।

पार्टी के नेताओं ने पार्षदों की शिकायतें और नाराजगी के कारण जानने के बजाय सिर्फ महापौर की तरफदारी की। उन्होंने कहा कि बोर्ड मीटिंग में बीजेपी के पार्षदों को एकता दिखानी है, बिपक्ष किसी भी स्थिति में भाजपा पर हावी नहीं हो, उनकी इस बात पर पार्षदों ने हामी तो भरी, लेकिन यह एकता का पाठ कितना सफल होगा, इसकी हकीकत बोर्ड मीटिंग में ही उजागर होगी।

सार-समाचार

'स्किकोफ्रेनिया' पर जागरूक किया



जयपुर। अजमेर रोड स्थित ईएसआई मॉडल हॉस्पिटल में मनोरोग विभाग की ओर से विश्व स्किजोफ्रेनिया दिवस पर आमजन के लिए जागरूकता कार्यक्रम का आयोजन किया गया। विभागाध्यक्ष डॉ. अखिलेश जैन ने आमजन को ऑडिओ विजुअल प्रेजेंटेशन के जरिये बीमारी के लक्षण और इलाज के बारे में बताया। इस दौरान इस बीमारी को लेकर होने वाली भ्रान्तियों को दूर करने का प्रयास किया गया। इस अवसर पर डॉ. अशोक सेनी ने पैम्फलेट्स के जरिये श्रोताओं की शंका का समाधान भी किया। लगभग 200 लोगों ने कार्यक्रम का लाभ उठाया। स्किजोफ्रेनिया एक मनोरोग है। जो किसी व्यक्ति में मानसिक विकार के बारे में बताता है। इस विकार से ग्रस्त व्यक्ति को वास्तविकता या फिर अपनी बात जाहिर करने में परेशानी होती है और ये सामाजिक व व्यावसायिक दोनों ही प्रकार से परेशानी का सामना करते हैं। स्किजोफ्रेनिया से पीड़ित व्यक्ति आम तौर पर बिना सोचे समझे कुछ भी कहने और भ्रम जैसी दुविधा में जीते हैं।

सी.ए.दीक्षांत समारोह 27 मई को

जयपुर, (कासं.)। डॉ. ईस्टीट्यूट ऑफ चार्टर्ड एकाउन्टेन्ट ऑफ इण्डिया की सेन्ट्रल इण्डिया रीजनल कार्यालय के द्वारा जयपुर में 27 मई को दीक्षांत समारोह का आयोजन मानसरोवर के टैगोर इन्टरनेशनल स्कूल कैम्पस में किया जा रहा है। इस कार्यक्रम में संस्थान के द्वारा लगभग 1400 नये सी.ए. सदस्यों को मैम्बरशिप सर्टिफिकेट प्रदान किया जाएगा। इस कार्यक्रम में 1400 नये सी.ए. सदस्यों को मैम्बरशिप सर्टिफिकेट प्रदान किया जाएगा। इस कार्यक्रम में 1400 नये सी.ए. सदस्यों के परिजन भी कार्यक्रम में भाग लेंगे। इस कार्यक्रम के मुख्य अतिथि विधायक वसुन्धरा राजे एवं सांसद सी.पी. जोशी होंगे।

सोने के हार के लिए महिला की हत्या

जयपुर। सेज थाना इलाके के कालवाड़ा में एक महिला की उसके घर में ही हत्या कर दी गई। महिला की पहचान 55 वर्षीय विमला देवी के रूप में हुई है। सुबह महिला के घर पर दूध लेने के लिए अपने बालों ने पलंग पर महिला का शव देखा तो पुलिस को सूचना दी। हत्या की जानकारी मिलने पर मौके पर पहुंची सेज थाना पुलिस ने एफएसएल की टीम को मौके पर बुलाया। एसीबी बरार अनिल शर्मा ने बताया कि बुधवार सुबह कालवाड़ा में रहने वाली 55 वर्षीय विमला देवी अपने ही घर में मृत मिली। मौके पर पहुंची पुलिस ने देखा तो महिला का बिस्तर खून से सना हुआ था। जिस पर एफएसएल की टीम को मौके पर बुलाया गया। स्थानीय लोगों से मिली जानकारी के अनुसार विमला देवी के दो बेटियों और चार लड़के हैं। चारों लड़के निवारक स्थित मकान में रहते हैं। दो बेटियों की कुछ माह पूर्व ही शादी कर दी। महिला यहां पर अकेली रह कर दूध-छाछ बेट कर जीवन जी रही थी। देर रात अज्ञात बदमाश लूट की नीयत से महिला के पास पहुंचा और उस पर किसी धारधार हथियार से हमला कर दिया। जिसके बाद आरोपी महिला के गले में पहने हुए एक हार को लूट ले गया। पुलिस ने अज्ञात व्यक्ति के खिलाफ हत्या का मामला दर्ज कर लिया है।

बारिश में भी जारी रहा अनशन

जयपुर। राजधानी के शहीद स्मारक पर अपनी छह सूत्री मांगों को लेकर मंत्रालयिक एकता मंच की ओर से चल रहा क्रमिक अनशन बुधवार को 70वें दिन भी जारी रहा। आज तेज आंधी और बारिश में भी बीमा विभाग के प्रमोशनर भारद्वाज के नेतृत्व में उद्योग मंत्री, रवि कुमार, भवत सिंह राजावत, सांवरलाल मीणा क्रमिक अनशन पर बैठे रहे। भारी बारिश के कारण अनशन स्थल पर गंदे आदि भीग गए और तेज से टेंट उखड़ गया। पर इसके बावजूद अनशनकारी डटे रहे। मंत्रालयिक एकता मंच के प्रमोशनर प्रकाश देवेंद्र सिंह नरुका ने बताया कि मंत्रालयिक कर्मचारियों की ओर से अपनी प्रमुख मांगों सहायक प्रशासनिक अधिकारी को ग्रेड पे 4200 व कनिष्ठ सहायक को आरंभिक वेतन 25500 किए जाने की प्रमुख मांगों के साथ 6 सूत्री मांग पर के समर्थन में 16 मार्च से शहीद स्मारक पर क्रमिक अनशन किया जा रहा है। आज अनशन कर्ताओं के समर्थन में राजेश पारीक, गजेन्द्र सिंह राठौड़, सुरेश धामाई, महेंद्र सिंह धायल, देवेन्द्र सिंह नरुका, महेंद्र शर्मा, पंकज सोनी, अश्वल करीम मौजूद थे।

ए.एन.एम. प्रथम वर्ष का परिणाम जारी

जयपुर। राजस्थान नर्सिंग कॉलेज ने बुधवार को एन एन प्रथम वर्ष मुख्य परीक्षा का परिणाम कर दिया है। कॉलेज के रजिस्ट्रार डॉ. शशिकान्त शर्मा ने बताया कि यह परीक्षा मार्च में आयोजित की गई थी। परीक्षा का परिणाम कॉलेज की वेबसाइट पर देखा जा सकता है।

संक्षिप्त

रमेश खत्री की कहानी के नाट्य रूपान्तरण का मंचन कल

जयपुर, (कासं.)। हंस पत्रिका के नवंबर 2014 में प्रकाशित जयपुर के रमेश खत्री की कहानी "क्या तुम वाकई चली जाओगी" का नाट्यय रूपान्तरण "दो किनारे" शीर्षक से आशीष चौधरी ने किया है। इसका मंचन 26 मई 2023 को जवाहर कला केन्द्र जयपुर के रंगमंच में थिएट्रो नट्स संस्था द्वारा किया जाएगा। पहले ही इस नाटक का मंचन बलिसिंह प्रेक्षागृह लखनऊ, त्रिवेणी नाट्यय महोत्सव, पटना तथा इंडिया इंटरनेशनल परफार्मिंग आर्ट फेस्टिवल के अंतर्गत श्रीराम सेंटर देहली में भी हो चुका है। इस उपलब्धि के लिए डॉ. हेतु भारद्वाज, ऋतुराज, डॉ. दुर्गा प्रसाद अग्रवाल, रत्नकुमार सांभरिया, हरिप्रम मीना, प्रेमचंद गाँधी, डॉ. सत्यनाराण ने उन्हें बधाई दी है।

प्रदेश में खुलेंगे 70 उप-स्वास्थ्य केन्द्र

जयपुर, (कासं.)। प्रदेश में स्वास्थ्य सेवाओं के आधारभूत ढांचे को मजबूत करने के लिए 70 नवीन उप-स्वास्थ्य केन्द्र खोले जाएंगे। मुख्यमंत्री अशोक गहलोत ने इस आशय के प्रस्ताव को मंजूरी दी है। इनके संचालन के लिए प्रत्येक उप-स्वास्थ्य केन्द्र में एक महिला स्वास्थ्य कार्यकर्ता पद सृजित किया जाएगा। इनमें सीकर में 11, नागौर में 9, अलवर एवं करौली में 6-6, सवाई माधोपुर में पांच, भीलवाड़ा एवं टोंक में चार-चार, जयपुर, चुरू एवं राजसमन्द में तीन-तीन, चित्तौड़गढ़, दौसा, जालौर, झुंझुन, कोटा एवं उदयपुर में दो-दो तथा अजमेर, बारां, भरतपुर एवं पाली में एक-एक उप-स्वास्थ्य केन्द्र खुलेंगे।

50 विद्यालयों में कृषि संकाय

जयपुर, (कासं.)। प्रदेश के 50 राजकीय उच्च माध्यमिक विद्यालयों में कृषि संकाय शुरू होगा। इनमें पढ़ाने के लिए प्रति विद्यालय एक-एक कृषि व्याख्याता के नवीन पदों का भी सृजन किया गया है। मुख्यमंत्री अशोक गहलोत ने संकाय खोलने के प्रस्ताव को स्वीकृति दी है।

सिविल सेवा परीक्षा में जयपुर की भाविका थानवी की 100वीं रैंक

जयपुर, (कासं.)। संघ लोक सेवा आयोग (यूपीएससी) की सिविल सेवा परीक्षा-2022 के फाइनल रिजल्ट में मानसरोवर एसएफएस स्थित आईसीजी की स्टूडेंट रही भाविका थानवी ने जनरल कैटेगरी में ऑल इंडिया 100वीं रैंक हासिल की है। भाविका ने यह कामयाबी दूसरी दफा में हासिल की है।

पहली बार वे सिविल परीक्षा में प्रिलिम्स क्वालीफाई नहीं कर पाई थीं। इस दौरान ऑनलाइन कोचिंग भी की थी। सिविल सेवा परीक्षा में दूसरी बार बिना कोचिंग के सेल्फ स्टडी से कामयाबी हासिल हुई। भाविका ने साइकोलॉजी से ग्रेजुएट किया है। यहीं सक्सेसफुल उन्होंने सिविल सेवा परीक्षा के लिए भी सलेक्ट किया।

डॉक्टर फैमिली बैकग्राउंड से भाविका ने बताया कि सिविल सेवा



परीक्षा का ख्याल ग्रेजुएशन के फ्लॉट करने के बाद आया। फिर पैनेडेमिक कोविड-19 के दरम्यान स्टडी का काफी वक्त मिला। फिर गूगल पर आईएसएस अधिकारियों की गाइडेंस काफी हेल्पफुल रही। भाविका ने बताया कि दूसरे अटेंप्ट में 100वीं रैंक हासिल करने से वे काफी खुश हैं।

जगतपुरा क्षेत्र में कचरा उठाएंगे 35 नए हूपर्स



महापौर डॉ. सौम्या गुर्जर ने बुधवार को विधिवत पूजन करने के बाद जगतपुरा जोन के लिए 35 नए हूपर्स को रवाना किया।

जयपुर (कासं.)। ग्रेटर जयपुर नगर निगम के बेड़े में बुधवार को 35 नए हूपर शामिल हुए। महापौर डॉ. सौम्या गुर्जर ने जगतपुरा जोन के लिए 35 नए हूपर को हरी झंडी दिखाकर रवाना किया। नए हूपर से डोर-टू-डोर कचरा कलेक्शन में गीला-सूखा कचरा अलग-अलग एकत्र करेंगे। इसके साथ ही हूपर अब बायोवेस्ट भी उठाएंगे।

नगर निगम की ओर से जगतपुरा जोन एरिया में जो 35 हूपर संचालित किए हैं। उसमें नई व्यवस्था बायोवेस्ट

कचरा कलेक्शन की भी रखी है। जयपुर में पहली बार हूपर पर घरों से निकलने वाले बायोवेस्ट को अलग से लेने के लिए गाडियों पर दो अलग से बाक्स लगाए गए हैं। इसमें एक बाक्स में सेनिटीर कचरा, जबकि दूसरे में अन्य घातक अपशिष्ट चीजों को रखा जाएगा। इस मौके पर महापौर सौम्या गुर्जर ने बताया कि जल्द ही विद्याधर नगर और मानसरोवर जोन क्षेत्र के लिए भी नए हूपर शामिल होंगे।

फ्रिनग्रोथ को-ऑपरेटिव बैंक का प्रदेश स्तरीय सम्मेलन आयोजित

जयपुर, (कासं.)। फ्रिनग्रोथ को ऑपरेटिव बैंक का प्रदेश स्तर का सम्मेलन बुधवार को संपन्न हुआ, इसमें मुख्य वक्ता सी.आई.टी.यु. के उपाध्यक्ष रविंद्र शुक्ला रहे और सम्मेलन का संचालन प्रदेश बेफ्री के महा सचिव जी.एन. पारीक ने किया। जिसमें अन्य वक्ता गोपी शुक्ला अध्यक्ष युको बैंक, यूनियन बैंक के महासचिव और अध्यक्ष राम सिंह राठौर आर.बी.आई पूर्व सचिव रमेश यादव मौजूद रहे और यूनियन के प्रदेश महा सचिव सतीश कुमार यादव ने इनका आभार व्यक्त किया एवं अधिवेशन की सफलता के लिए बैंक के अधिकारी एवं कर्मचारियों का आभार व्यक्त किया।



इसके पश्चात भोजन अवकाश के बाद नई कार्यकारिणी का गठन हुआ। जिसमें चुनाव में अध्यक्ष पद पर गुनीराम मीणा उपाध्यक्ष पद पर राकेश कुमार और नवनीत दुबे महासचिव पद पर सतीश कुमार यादव उपाध्यक्ष पद पर चन्दन सिंह यादव सचिव पद पर

शिवशंकर मीणा सहायक सचिव धीर सिंह कोषाध्यक्ष पद पर महेंद्र सिंह यादव सहायक कोषाध्यक्ष पद पर अंकित कुमार शर्मा चुने गये इसमें महासचिव पद पर सतीश कुमार यादव पिछले तीस वर्षों से लगातार निर्बिरोध निर्वाचित हो रहे हैं।

आर.यू.एच.एस. व जोधपुर एम्स में लगेगी वैक्सिन

जयपुर (कासं.)। प्रदेश में अब दो सेंटर्स का येलो फीवर की वैक्सिन के लिए चयन किया गया है। स्वास्थ्य विभाग की ओर से जारी आदेश के अनुसार जयपुर स्थित आरयूएचएस हॉस्पिटल और जोधपुर स्थित एम्स में येलो फीवर की वैक्सिन लगाई जाएगी। इसके अलावा दूसरी जगह वैक्सिन लगाई गई तो उसे अमान्य माना जाएगा।

दुनियाभर में 42 देशों में येलो फीवर का खतरा मंडरा रहा है। ऐसे में उन देशों की यात्रा करने से पहले येलो फीवर की वैक्सिन लगाना जरूरी है। इस वैक्सिन के लगने के बाद ही उन देशों की यात्रा की जा सकती है। अफ्रीका, केन्या, अल्जीरिया, घाना, नाजिरिया, इथोपिया, सूडान, लीबिया और युगांडा समेत कई देशों की यात्रा पर जाने से पहले येलो फीवर का टीका लगवाना जरूरी होता है। वैक्सिनेशन प्रमाण पत्र जारी होने के बाद ही इन देशों की यात्रा का वीजा मिलता है। एक बार डोज लगने के बाद दस साल तक दूसरी डोज की जरूरत नहीं पड़ती है। येलो फीवर यह एक प्रजाति के मच्छर से फैलता है। रोग के नाम में येलो शब्द पीलिया की ओर संकेत करता है जो कुछ रोगियों को प्रभावित करता है। इसमें बुखार, सिर दर्द, मुंह, नाक, कान और पेट में रक्त खाव, पीलिया समेत कई लक्षण देखे जाते हैं।

फरार अपराधियों पर ईनाम की राशि बढ़ाई

जयपुर, (कासं.)। प्रदेश में कानून एवं व्यवस्था बनाए रखने और अपराधियों की शीघ्र गिरफ्तारी के लिए राज्य सरकार द्वारा पुरस्कार राशि में वृद्धि की प्रशासनिक एवं वित्तीय स्वीकृति जारी की गई है। पुलिस महानिदेशक अब एक लाख के स्थान पर 5 लाख रुपये तक के इनाम को रकम की घोषणा कर सकेंगे। एडीजी, रेंज आईजी, कमिश्नर और जिला एसपी की अधिकृत राशि में भी बढ़ोतरी की गई है।

पुलिस महानिदेशक अपराध दिनेश एमएन ने बताया कि अपराधियों के बारे में सूचना देने वाले और गिरफ्तार करने वाले को पुरस्कार स्वरूप दिए जाने वाली अधिकृत राशि में वृद्धि किए जाने के संबंध में राज्य सरकार की प्रशासनिक एवं वित्तीय स्वीकृति मिली है। उल्लेखनीय है कि इससे पूर्व 29 मई 1997 तत्पश्चात 27 अगस्त 2008 और करीब 8 साल पहले 5 अगस्त 2013 को इनाम की राशि में बढ़ोतरी की गई थी। इसके अनुसार अब पुलिस महानिदेशक पुलिस 1 लाख के स्थान पर 5 लाख, अतिरिक्त पुलिस महानिदेशक अपराध और एटीएस व एसओजी 50 हजार के स्थान पर 1 लाख, रेंज आईजी और कमिश्नर 10 हजार के स्थान पर 50 हजार और जिला एसपी 5 हजार के स्थान पर 25 हजार रुपये तक के इनाम की राशि अपराधियों की गिरफ्तारी के लिए सूचना देने वाले और गिरफ्तार करने वाले को देने के लिए अधिकृत किए गए हैं।

मंत्रालयिक कर्मियों पर टैंट गिरा

जयपुर (कासं.)। मानसरोवर स्थित शिप्रा पथ ग्राउंड में मंत्रालयिक कर्मचारियों के घरने पर बुधवार को तेज आंधी के कारण टैंट गिर पड़ा, जिसमें कई कई कर्मचारी घायल हो गए जिन्हें निजी अस्पताल में भर्ती करवाया गया है। राजस्थान मंत्रालय कर्मचारी के प्रदेश अध्यक्ष राज सिंह ने बताया कि तेज आंधी तूफान में पूरा टैंट गिर गया था, इससे कई कर्मचारियों को चोटें

आई हैं। एक कर्मचारी गंभीर रूप से घायल हुआ है, उसके सिर में 7 टांके आए हैं, जिसे सैनिकों निजी अस्पताल में भर्ती करवाया गया है। कर्मचारी संघ की प्रदेश महामंत्री वीरेंद्र दाधीच का कहना है कि टैंट पूरी तरह तहस-नहस हो चुका है इसके बावजूद भी कर्मचारियों में जोश की कोई कमी नहीं है रात भर में टैंट को दुरुस्त करके कल सुबह महापड़ाव पूर्ववत जारी रहेगा।